

विश्वको हरेक स्थानमा आध्यात्मिक प्रकाश र ज्ञानजल पुऱ्याऊ

आज बापदादा वतनमा रूहरिहान गरिरहनु भएको थियो। साथ-साथै बच्चाहरूको रिमझिम पनि देखिरहनु भएको थियो। वर्तमान समय मधुवन वरदान भूमिमा कसरी बच्चाहरूको रिमझिम लागेको छ, त्यो देखेर हर्षित भइरहनु भएको थियो। बापदादाले देखिरहनु भएको थियो— मधुवन पावर हाउसबाट चारैतिर कति कनेक्शन गएका छन्। जसरी स्थूल पावर हाउसबाट अनेक तर्फ लाइटको कनेक्शन जान्छ। त्यस्तै यस पावर हाउसबाट कहाँ कहाँ कनेक्शन गएका छन्। विश्वको कति कुनामा लाइटको कनेक्शन गएका छन् र कति कुनामा अहिलेसम्म कनेक्शन भएको छैन। जस्तै आजकलको सरकार पनि यही कोसिस गर्छ— आफ्नो राज्यको सबै कुनामा, सबै गाउँमा चारैतर्फ बत्ती र पानीको प्रबन्ध अवश्य होस्। त्यस्तै पाण्डव सरकारले के गरिरहेको छ? ज्ञानगंगाहरू चारैतर्फ गइरहेका छन्, पावर हाउसले चारैतर्फ लाइटको कनेक्शन गइरहेको छ? जस्तै माथिबाट कुनै पनि शहर वा गाउँलाई हेर्दा कहाँ-कहाँ प्रकाश छ, नजिकको प्रकाश हो वा टाढा-टाढाका हो, ती दृश्य स्पष्ट देखिन्छ। बापदादा पनि वतनबाट दृश्य देखिरहनु भएको थियो— कतातिर लाइट छ र कतातिर अहिलेसम्म लाइट पुगेको छैन। रिजल्टलाई त तिमीहरूले जानेका छौ। देश-विदेशमा अहिलेसम्म कैयौँ स्थान रहेका छन्, जहाँ अब कनेक्शन दिनु छ। जस्तो बत्ती र पानी विना त्यस स्थानको मूल्य हुँदैन। यस्तै जहाँ आध्यात्मिक लाइट र ज्ञानजलको पूर्ति भएको छैन, वहाँका चैतन्य आत्माहरू कुन स्थितिमा छन्। अन्धकारमा, प्यासमा भट्किरहेका छन्, तड्पिरहेका छन्। यस्ता आत्माहरूको मूल्य के बताउँछौ? चित्रमा बनाउँछौ नि— कौडी तुल्य र हीरा तुल्य। लाइट र ज्ञानजल मिल्नाले कौडीबाट हीरा बन्छन्, अनि मूल्य बढ्छ नि। बापदादाले देखिरहनु भएको थियो— देश-विदेशबाट आएका बच्चाहरू पावर हाउसबाट विशेष पावर लिएर आ-आफ्नो स्थानमा गइरहेका छन्।

एकातर्फ त बच्चाहरूको स्नेहमा बापदादा सम्झनुहुन्छ— मधुवन अर्थात् बापदादाको घरको शृंगार गइरहेका छन्। जहिले पनि बच्चाहरू मधुवनमा आउँदा मधुवनको रौनक वा स्वीट होमको झलक के हुन जान्छ। बच्चाहरूले पनि महसुस गर्छन्— मधुवनको रौनक बढाउनेवाला हाम्रा स्नेही साथी आएका छन्। जस्तै तिमीहरू वहाँ याद गर्छौ, हिँड्दा, डुल्दा, उठ्दा बस्दा मधुवनको स्मृति सदा ताजा रहन्छ त्यस्तै बापदादा र मधुवन निवासीले पनि तिमीहरू सबैलाई याद गर्छन्। स्नेहको साथ-साथै सेवा पनि विशेष विषय हो। त्यसैले स्नेहले सम्झन्छन् यहाँ नै बसिरहून्। तर सेवाको हिसाबले चारैतर्फ जानु नै पर्छ। हो यस्तो पनि समय आउनेछ, त्यतिबेला जानु पर्दैन। एकै स्थानमा बसी-बसी चारैतर्फका पुतलीहरू स्वतः ज्योतिमा आउँछन्। यो त सानो उदाहरण देख्यौ— आबू हाम्रो नै हो। अहिले त भवन भाडामा लिनु पर्‍यो नि। फेरि पनि अलिकति रौनक देख्यौ। यस्तो समय आउनेछ, त्यतिबेला चारैतर्फ फरिश्ता देखिन्छ। अहिले मुखद्वारा सेवाको पार्ट चलिरहेको छ। अब केही बचेको छ त्यसैले टाढा-टाढा जानुपर्छ। अब श्रेष्ठ संकल्पको शक्तिशाली सेवा जुन पहिला पनि सुनाएको थिएँ, अन्त्यमा त्यही सेवाको स्वरूप स्पष्ट देखिनेछ। हामीलाई कसैले बोलाइरहेको छ, कोही दिव्य बुद्धिद्वारा, शुभ संकल्पको बोलावट भइरहेको छ, यस्तो अनुभव गर्नेछन्। कसैले दिव्य दृष्टिद्वारा बाबा र स्थानलाई देख्नेछन्। दुवै प्रकारको अनुभवहरूद्वारा धेरै तीव्रगतिमा आफ्नो श्रेष्ठ ठेगानामा पुग्नेछन्। यस वर्ष के गर्छौ?

प्रयत्न राम्रो गरेका छौ। यस वर्ष बचेका स्थानलाई लाइट त दिन्छौ नै। तर हरेक स्थानको विशेषता यस वर्ष यही देखाऊ— हर सेवाकेन्द्र त्यसमा पनि विशेष ठूला-ठूला केन्द्र जुन छन्, त्यसमा यो लक्ष्य राख। जस्तै धर्म सम्मेलन गर्दा सबै धर्मकालाई जम्मा गछौं वा राजनीतिज्ञलाई बोलाउँछौ, वैज्ञानिकहरूलाई विशेष बोलाउँछौ, अलग-अलग प्रकारको स्नेह मिलन गछौं। त्यस्तै यस वर्ष हर स्थानमा सर्व प्रकारका विशेष पेशा भएका, सम्बन्धमा आउनेहरूलाई तयार गर। जस्तै अहिले यस्तो भन्छन्— यहाँ काला, गोरा सबै प्रकारका भेराइटी छन्। एक स्थानमा सर्व रंग, देश, धर्म भएका छन्। त्यस्तै यो भनून्— यहाँ सर्व पेशा भएका छन्। विशेष आत्माहरू एकै गुच्छामा भेराइटी फूलहरू जस्तो देखियोस्। हर सेवाकेन्द्रमा पेशावाला विशेष आत्माहरूको संगठन होस्, जसबाट दुनियाँमा यो आवाज बुलन्द होस्— यो एक बाबा, एकै सत्य ज्ञान सर्व पेशावालालाई कति सहज र सरल छ अर्थात् हर सेवा स्थानको स्टेजमा सर्व पेशा भएका एकै ठाउँमा देखियोस्। कुनै पनि पेशावाला नछुटून्। गरिबदेखि साहुकारसम्म, गाउँ देखि ठूला शहरसम्म, मजदुरदेखि लिएर ठूला-ठूला उद्योगपतिसम्म। सर्व प्रकारका विशेष आत्माहरूको अलौकिक रौनक देखियोस्, जसले गर्दा कसैले पनि यो भन्न नसकून्— के यो ईश्वरीय ज्ञान केवल यिनीहरूको लागि हो। सबैका बाबा सबैको लागि हो— बच्चादेखि हजुरबुबाले सम्म सबैले यस्तो अनुभव गरून्— विशेष हाम्रो लागि यो ज्ञान हो। जस्तै तिमीहरू सबै ब्राह्मणहरूको मनमा, दिलमा एकै आवाज निस्कन्छ— मेरो बाबा हो, त्यस्तै विश्वको कुना-कुनाबाट, विश्वको हर पेशावाला आत्माको दिलबाट भनून्— मेरो लागि बाबा आउनु भएको छ, मेरो लागि यो ज्ञान सहारा हो। ज्ञान दाता र ज्ञान दुवैको लागि सबैतर्फबाट सबै प्रकारका आत्माहरूबाट यही आवाज निस्कियोस्। त्यसो त सबै पेशावालाको सेवा गरिरहन्छौ तर हर स्थानमा सबै भेराइटी होस्। फेरि यस्तो विविध पेशावाला गुच्छा बापदादाको पासमा ल्याऊ। तब हर सेवाकेन्द्र विश्वको सर्व आत्माहरूको संगठनको एक विशेष चैतन्य संग्रहालय हुन जान्छ। बुझ्यौ? जति पनि सम्पर्कमा छन्, उनीहरूलाई सम्बन्धमा ल्याउँदै सेवाको स्टेजमा ल्याऊ। समय प्रति समय जुन भि.आई.पी.जी. वा पत्रिकावाला आएका छन् उनीहरूलाई सेवाको स्टेजमा ल्याउँदै गरेमा मुखबाट बोल्नु भन्दा पनि त्यो मुखको बोली ती आत्माहरूको लागि ईश्वरीय बन्धनमा बाँध्ने साधन बन्न जान्छ। एक पटक भन्छन्— धेरै राम्रो गर्नुभयो, फेरि सम्बन्धबाट टाढा भएमा बिर्सिहाल्छन्। तर बारम्बार धेरै राम्रो, धेरै राम्रो अनेकौंको अगाडि भनिराखून्, तब त्यो बोलीले उनीहरूलाई राम्रो बन्ने उत्साह बढाउँछ, र साथ-साथै सूक्ष्म नियम पनि छ— जतिमाथि प्रभाव पर्छ, ती आत्माहरूको शेयर उनलाई मिल्न जान्छ अर्थात् उनीहरूको खातामा पुण्यको पुँजी जम्मा हुन जान्छ। र त्यही पुण्यको पुँजी अर्थात् पुण्यको श्रेष्ठ कर्मले श्रेष्ठ बन्नको लागि उनीहरूलाई तानिरहन्छ। त्यसैले जसले अहिले डाइरेक्ट बाबाको भूमिबाट केही न केही लिएर गएका छन् चाहे कम, चाहे धेरै तर उनीहरूबाट दान गराऊ अर्थात् सेवा गराऊ। जस्तै स्थूल धनको फल अल्पकालको राज्य मिल्छ, त्यस्तै यस ज्ञान धन वा अनुभवको धन दान गर्नाले पनि नयाँ राज्यमा आउने पात्र बनाइदिन्छ। धेरै राम्रो प्रभावित भए, अब ती प्रभावित भएका आत्माहरूद्वारा सेवा गराएर ती आत्माहरूलाई पनि सेवाको बलद्वारा अगाडि बढाऊ र अनेकौं प्रति निमित्त बनाऊ। बुझ्यौ के गर्नु छ! सेवा वृद्धि भइनै रहेको छ र भइ नै रहनेछ तर अब क्लासका विद्यार्थीहरूमा विविधता बनाऊ।

अहिले त विदेशवालाहरू सँग मिल्ने साकार रूपको यस वर्षको लागि सीजनको पार्ट पूरा भइरहेको छ। तर देशवालाको त आह्वान भइरहेको छ। सुनाएँ नि साकार वतनमा त समयलाई नियम बनाउनु पर्छ र आकारी वतनमा यस बन्धनबाट मुक्त छौं। अच्छा।

चरैतर्फका उमंग-उत्साहवाला सेवाधारी बच्चाहरूलाई, सदा बाबालाई साथ-साथ अनुभव गर्ने समीप बच्चाहरूलाई, सदा एकैको यादमा एकरस रहने श्रेष्ठ आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

“अव्यक्त बापदादा” रिभाइज २१-०३-८३ मधुबन

गीता पाठशाला चलाउने भाइ-बहिनीहरूको सम्मुख अव्यक्त महावाक्य

आज परम आत्मा आफ्ना महान् आत्माहरू सँग मिल्न आउनु भएको छ। बापदादा सबै बच्चाहरूलाई महान् आत्मा देख्नुहुन्छ। दुनियाँले जुन आत्मालाई महात्मा भन्छन्, यस्ता महात्माहरू पनि तिमी महान् आत्माहरूको अगाडि के देखिन्छन्? सबैभन्दा महानता, जसद्वारा महान् बनेका छौ, त्यो जान्दछौ?

जुन आत्माहरूलाई, विशेष माताहरूलाई हरेक कुरामा अयोग्य बनाइदिए, यस्ता अयोग्य आत्माहरूलाई योग्य अर्थात् बाबाको पनि अधिकारी आत्मा बनाइदिनुभयो। जसलाई चरणको जुत्ता मानेका थिए, बाबाले आँखाको नानी बनाइदिनुभयो। जस्तो भनाइ छ आँखाको नानी छैन भने संसार छैन। त्यस्तै बापदादाले पनि दुनियाँलाई देखाइरहनु भएको छ— माता शक्ति अवतार विना दुनियाँको उद्धार हुन सक्दैन। यस्ता अयोग्य आत्माबाट योग्य आत्मा बनाउनुभयो। त्यसैले महान् आत्माहरू बन्यौ नि! जसले बाबालाई जाने र जानेर आफ्नो बनाए ती महान् हुन्। पाण्डवहरूले पनि जाने र आफ्नो बनाए वा केवल जान्यौ मात्र? आफ्नो बनाउनेवाला हौ नि। जान्नेको लिस्टमा त सबै छन्। आफ्नो बनाउनु— यसमा नम्बरवार बन्छन्।

आफ्नो बनाउनु अर्थात् आफ्नो अधिकार अनुभव हुनु र अधिकार अनुभव हुनु अर्थात् सर्व प्रकारको अधीनता समाप्त हुनु। अधीनता अनेक प्रकारको हुन्छ। पहिलो छ स्वको स्व प्रति अधीनता। दोस्रो सर्वको सम्बन्धमा आउनाले। चाहे ज्ञानी आत्माहरू, चाहे अज्ञानी आत्माहरू— दुवैको सम्बन्ध सम्पर्कद्वारा अधीनता। तेस्रो छ— प्रकृति र परिस्थितिहरूद्वारा प्राप्त भएका अधीनता। तीनै मध्ये कुनै पनि अधीनताको वश छन् भने सिद्ध छ सर्व अधिकारी होइनन्।

अब आफूलाई हेर— आफ्नो बनाउनु अर्थात् अधिकारी बन्ने अनुभव सदा र सबैमा हुन्छ! वा कहिलेकाहीं र कुनै कुरामा मात्र हुन्छ, कुनैमा हुँदैन। बापदादा बच्चाहरूको श्रेष्ठ तकदिरलाई देखेर हर्षित पनि हुनुहुन्छ किनकि दुनियाँको अनेक प्रकारको आगोबाट बचे। आजका मानव अनेक प्रकारको अग्निमा जलिरहेका छन् र तिमी बच्चाहरू शीतल सागरको किनारमा बसेका छौ। जहाँ सागरको शीतल लहरहरूमा, अतीन्द्रिय सुखको, शान्तिको प्राप्तिमा समाहित भएका छौ। आणविक बम्ब वा अनेक प्रकारको बम्बको अग्निज्वाला, जसबाट मानिसहरू यति डराइरहेका छन्, त्यो त मात्र सेकेन्डको, मिनेटको कुरा हो। तर आजकलको अनेक प्रकारको दुःख, चिन्ता, समस्याहरू यी भिन्न-भिन्न प्रकारका चोट, जुन आत्माहरूलाई लाग्छ, यी अग्निले जिउँदै जलाएको अनुभव गराउँछ। न जिउँदा छन्, न मरेका छन्। न छोड्न सक्छन्, न बनाउन सक्छन्। यस्तो जीवनबाट निस्केर श्रेष्ठ जीवनमा आयौ। त्यसैले सदा सर्वप्रति रहम आउँछ हैन? त्यसैले त घर-घरमा सेवाकेन्द्र बनाएका छौ। धेरै राम्रो सेवाको लक्ष्य राखेका छौ। अहिले त गाउँ-गाउँ वा टोलमा छौ, तर अब गल्ली-

गल्लीमा ज्ञान-स्थान हुन पर्छ। भक्तिमा देव-स्थान बनाउँछन् तर यहाँ घर-घरमा ब्राह्मण आत्मा होस्। जस्तो घर-घरमा अरू केही नभए पनि देवताहरूको चित्र अवश्य हुन्छन्। त्यस्तै घर-घरमा चैतन्य ब्राह्मण आत्मा होस्। गल्ली-गल्लीमा ज्ञानस्थान होस्, तब हर गल्लीमा प्रत्यक्षताको झण्डा फहराउनेछौ। अझै सेवा धेरै बाँकी छ। फेरि पनि बच्चाहरूले हिम्मत राखेर जति पनि सेवा गरेका छन्, बापदादा हिम्मतवान बच्चाहरूलाई बधाई दिनुहुन्छ र सदा मदत दिंदै अगाडि बढ्ने शुभ आशीर्वाद पनि दिनुहुन्छ। फेरि जब घर-घरमा दीपक बालेर दीपावली मनाएर आयौ भने इनाम पनि दिनेछु।

बापदादालाई यो देखेर खुशी छ— महान् आत्माहरूलाई पनि च्यालेन्ज गर्ने पवित्र प्रवृत्तिको सबूत देखाउने, हदको घरलाई बाबाको सेवा स्थान बनाउने, सपूत बच्चाहरूले प्रत्यक्ष पार्ट खेलिरहेका छन्। त्यसैले बापदादा यस्ता सेवाधारी बच्चाहरूलाई देखेर सदा हर्षित रहनुहुन्छ। यसमा पनि संख्या धेरै माताहरूको छन्। पाण्डव कुनै पनि कुरामा अगाडि गए भने शक्तिहरूलाई सदा खुशी हुन्छ। बापदादा पनि पाण्डवहरूलाई अगाडि बढाउनुहुन्छ। पाण्डव स्वयं पनि शक्तिहरूलाई अगाडि राख्न जरूरी सम्झन्छन्। पहिला कोसिस के गर्छौं? मुरली कसले सुनाउने? यसमा पनि ब्रह्मा बाबालाई फलो गर्छौं। शिव बाबाले ब्रह्मा माँलाई अगाडि बढाउनुभयो र ब्रह्मा माँले सरस्वती माँलाई अगाडि बढाए। त्यसैले फलो फादर, मदर भयो नि। सदैव यो स्मृतिमा राख— अगाडि बढाउनमा अगाडि बढ्नु समाहित छ। जबदेखि बाबाले माताहरू माथि नजर लगाउनुभयो, तब देखि दुनियाँले पनि ‘लेडिज फस्ट’ को नारा अवश्य लगाए। नारा त लगाउँछन् नि। यहाँको राजनीतिमा पनि हेर सबै पुरुषहरूले नारीको महिमा त गाउँछन्। यसो त पाण्डव पनि एक हिसाबले नारी नै हो। आत्मा नारी हो र परमात्मा पुरुष हो। त्यसैले के भयो? आत्माले भन्छिन्, आत्माले भन्छ— यस्तो भनिदैन। जेसुकै बन तर नारी त हो। परमात्माको अगाडि त आत्मा नारी हो। आशिक होइनौ? सर्व सम्बन्ध एक बाबा सँग राख्नेवाला हो। यही त प्रतिज्ञा छ नि। यो त बापदादा बच्चाहरू सँग कुराकानी गरिरहनु भएको छ। सबै सिकिलधे बच्चाहरू सदा एक बाबा दोस्रो न कोही, यही अनुभवमा सदा रहन्छन्। यस्ता बच्चा नै बाबा समान श्रेष्ठ आत्मा बन्छन्। अच्छा।

यस्ता सदा सेवाको उमंग-उत्साहमा रहने, सदा सबै आत्माहरूप्रति श्रेष्ठ कल्याणको भावना राख्ने, श्रेष्ठ हिम्मतद्वारा बापदादाको मदतको पात्र आत्माहरू— यस्ता सेवास्थानको निमित्त बनेका महान् आत्माहरूलाई परम आत्माको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

वरदान:— जिम्मेवारीको स्मृतिद्वारा सदा अलर्ट रहने शुभभावना, शुभकामना सम्पन्न भव

तिमी बच्चाहरू प्रकृति र मनुष्यात्माहरूको वृत्ति परिवर्तन गर्नको लागि जिम्मेवार हो। तर यो जिम्मेवारी तब नै पूरा गर्न सक्छौ, जब तिम्रो वृत्ति शुभ-भावना, शुभ-कामनाले सम्पन्न, सतोप्रधान र शक्तिशाली हुन्छ। जिम्मेवारीको स्मृतिले सदा अलर्ट बनाइदिन्छ। हर आत्मालाई मुक्ति, जीवनमुक्ति दिलाउनु, वर्साको अधिकारी बनाउनु— यो धेरै ठूलो जिम्मेवारी हो। त्यसैले कहिल्यै पनि सुस्ती नआओस्, वृत्ति साधारण नहोस्।

स्लोगन:— आफ्नो हर कर्मद्वारा सहारादाता बाबालाई प्रत्यक्ष गन्थौ भने अनेक आत्माहरूलाई किनारा मिल्छ।